



# दैनिक विपद् बुलेटिन

२५ असार बिहान १०:०० बजेदेखि २६ असार बिहान १०:०० बजे सम्म

नेपालमा आज भारी वर्षासँगै १४ स्थानमा पहिरो गएको छ । सिन्धुपाल्चोकको बाह्रबिसे नगरपालिका र भोटेकोशी गाउँपालिकामा हिजो गएको पहिरोमा एकजना घाईते र एकजना बेपत्ता थप भई आजसम्म जम्मा २ जनाको मृत्यु, २१ जना बेपत्ता र ७ जना घाईते भएका छन् । कास्कीको पोखरा महागरपालिका सराङकोटमा पहिरोमा परेर ४ जनाको मृत्यु हुनुका साथै ९ जना घाईते भएका छन् भने हेम्जामा गएको पहिरोमा १ जनाको मृत्यु भएको छ । लमजुङ्गको बेसिशहर नगरपालिकामा गएको पहिरोमा परेर ३ जनाको मृत्यु, ३ जना घाईते भएका छन् । दैलेखमा सर्पले टोकेर एकजना र धनकुटामा हुंगा खसेर एकजनाको मृत्यु भएको छ । यसैगरी सिन्धुलीको ३ स्थान, मकवानपुर र प्युठान गरी ४ स्थानमा बाटो अबरुद्ध भएका छन् ।



मृत्यु संख्या

१०

हराएको

१२

घटना संख्या

२९

घाईते

२१

अनुमानित क्षति रु.

१,८६,११,०००

सडक अवरोध

४

चौपाया क्षति

१२

## घटना सारांश

- मुलुकभर गएको २४ घण्टामा विपद्का २९ वटा घटनाहरु भएका छन् ।
- कास्की पोखरा महानगरपालिका वडा नं.१८ सराङकोट गोठादीस्थित एक घरमा माथिबाट पहिरो झरी घर पुरिदा घरमा रहेका तथा जन्मदिनको पार्टीमा आएका पाहुनाहरु सहित ४ जनाको मृत्यु हुनुका साथै ९ जना घाईते भएका छन् । यस्तै वडा नं.१७ छोरेपाटनमा पहिरोमा परी ३ जना घाईते भएका छन् । वडा नं.२५ हेम्जामा पहिरोमा पुरिएर एकजनाको मृत्यु भएको र घर नजिकै खोरमा रहेका ३ वटा बाखा पहिरोमा पुरिएको छ । वडा नं २६ पैतेडाडामा एउटा घर पहिरोमा पुरिदा एकजना बेपत्ता भएको छ भने वडा नं १९ तल्लोडाडामा पहिरोमा परेर एउटा गोरु र एउटा भैसी मरेको छ । यसैगरी माछापुच्छ्रे गाउँपालिका वडा नं. ९ चुडुडुडामा पहिरोमा परेर एउटा घर भत्किएको छ ।
- लमजुङ्ग बेसिशहर नगरपालिका वडा नं.७ सातबिसेस्थित एक घरमा पहिरो खस्दा ३ जनाको मृत्यु हुनुका साथै ३ जना घाईते भएका छन् ।
- म्याग्दी धवलागिरी गाउँपालिका वडा नं. ६ मराङ्ग रिखामा घण्टीबाड भिरबाट अचानक आएको पहिरोमा २ वटा घर पुरिदा १० जना सम्पर्क विहिन भएका छन् भने अन्य दुई घरमा सामान्य क्षति पुगेको छ ।
- धनकुटा महालक्ष्मी नगरपालिका वडा नं.७ अर्खौलेमा खानेपानीको पाइप मिलाउन जाने क्रममा माथिबाट हुंगा झरेर टाउकोमा लागि एक जनाको मृत्यु भएको छ ।
- दैलेख नारायण नगरपालिका वडा नं.२ कुषाडामा आफ्नै घरमा सुतिरहेको अवस्थामा सर्पले टोक्दा एक जनाको मृत्यु हुनुका साथै अन्य एकजना घाईते भएको छ ।

## घटना सारांश...

- नवलपरासी पश्चिम प्रतापपुर गाउँपालिका वडा नं. ७ जगनाथपुरमा धारामा जाने क्रममा अचानक सर्पले टोकी एकजना घाइते भएको छ ।
- नुवाकोट लिखु गाउँपालिका वडा नं. १ बोरापानीमा घर नजिकै बाटोमा खेल्ने क्रममा अचानक सर्पले खुट्टामा टोक्दा एक बालिका घाइते भएकी छिन् ।
- पर्वत जलजला गा.पा- ४ फड्के ढुङ्गामा जङ्गलमा घाँस काट्ने क्रममा अचानक बाघले आक्रमण गर्दा एकजना घाइते भएको छ ।
- बैतडी पुर्चौडी न.पा- ९ पुजरीगाउँमा वडा कार्यालयबाट घरतर्फ फर्कने क्रममा चितुवाले आक्रमण गर्दा एकजना घाइते भएको छ ।
- पर्साको पोखरिया नगरपालिका वडा नं.१ बनकटुवाको एकघरमा अचानक आगलागी हुँदा ३ वटा खसि जलेर मर्नुका साथै ६ लाख रुपैयाँ बराबरको क्षति भएको छ ।
- रौतहटको गढीमाई नगरपालिका वडा नं.२ हथिवनमा दुई वटा घर अबिरल वर्षाको कारण पुर्णरूपमा भत्किई २ लाख ११ हजार रुपैयाँ बराबरको क्षति भएको छ ।
- लमजुङ्ग वेसिसहर नगरपालिका वडा नं.६ मा अबिरल वर्षाको कारण एउटा घरको एकापट्टीको गाह्रो भत्किएको र अर्को एक घरमा माथिबाट पहिरो आई आंशिक क्षति भएको छ ।
- रुकुम पश्चिम बाँफिकोट गाउँपालिका वडा नं. २ खरीबोटस्थित एक घरगोठमा अचानक आगलागी हुँदा गोठमा रहेका ४ वटा बख्रा जलेर मरेका छन् ।
- झापा अर्जुनधारा नगरपालिका वडा नं.६ स्थित एक गाई गोठमा बिजुलीको तार सर्त भई आगलागी हुँदा गोठमा रहेको पराल, काठ समेत पुर्ण रूपमा जली ३ लाख रुपैयाँ बराबरको क्षति भएको छ ।
- चितवन भरतपुर महानगरपालिका वडा नं.३ कमलनगरस्थित एक होलसेल औषधी पसलमा बिद्युत सर्त भई आगलागी हुँदा १ करोड ५० लाख रुपैयाँ बराबरको क्षति भएको छ ।
- काठमाण्डौ तारकेश्वर नगरपालिका वडा नं.५ दाहालथोकस्थित एक कृषि फर्ममा अबिरल वर्षाको कारण कमेरो खोलामा आएको बाढी पसी फर्ममा रहेको तरकारी नष्ट भएको छ ।
- दोलखा जिरी नगरपालिका वडा नं.५ लिडकनमा अबिरल वर्षाको कारण पहिरो आउदा एउटा किराना पसल पुर्णरूपमा क्षति भई अ.रु.२५००००० बराबरको क्षति भएको ।

## सडक अवरोध


- सिन्धुलीको सुनकोसी गाउँपालिका वडा नं. १ कमेरे फांट नजिक मरीण लालबन्दी सडक खण्ड र बीपी राजमार्ग पूर्णरूपमा अवरुद्ध भएको छ भने काठमाण्डौबाट सिन्धुली तर्फ आउदै गरेको बा १० च ७८४७ नम्बरको कार लेदो माटोले आधि भाग पुरिएको छ । फिक्कल गाउँपालिका वडा नं. ६ स्थित मध्य पहाडी लोकमार्गको सिन्धुली र उदयपुरको सिमानामा रहेको बादुरे खोलामा अबिरल वर्षाको कारण पानीको बहाव बढी दुबै तर्फी बाटो अवरोध भएको छ ।
- मकवापनुर ईन्द्रसरोवर गाउँपालिका वडा नं. २ सिमखेलास्थित भिमफेदी काठमाण्डौ सडक खण्डमा अबिरल वर्षाको कारण माथिबाट पहिरो आई दुबै तर्फी बाटो अवरोध भएको ।
- प्युठान सरूमरानी गाउँपालिका वडा नं.४ ठुलोघुम्तीस्थित भालुबाड प्युठान सडक खण्डमा अबिरल वर्षाका कारण माथिबाट पहिरो आई बाटो पूर्णरूपमा अवरुद्ध भएको छ ।

## प्रतिकार्य

- सुरक्षा निकायको टोलीले सर्पदंश, पहिरो र जनावर आक्रमणबाट घाइतेलाई स्थानीय स्वास्थ्य उपचार केन्द्रमा पुर्याउनुका साथै पहिरोका कारण अबरुद्ध बनेको बाटो स्थानीयको सहयोगमा खोल्ने प्रयास भइरहेको छ ।

### वर्षाको सारांश:

२०७७ साल असार २५ गते बिहान ०८:४५ बजे देखि असार २६ गते बिहान ०८:४५ सम्म आज असार २६ गते बिहान ०८:४५ बजे २१४ वटा वर्षा मापन केन्द्रहरू (मानब संचालित: ३७ र स्वचालित: १७७) मा मापन गरिएको वर्षाको विवरण अनुसार १८६ वटा केन्द्रहरूमा वर्षा भएको छ (चित्र १)। उक्त केन्द्रहरू मध्ये सबै भन्दा बढि वर्षा (२५०.९ मि. मी.) कास्की जिल्लाको पोखरा विमानस्थल केन्द्रमा मापन गरिएको छ। वर्षा मापन भएका केन्द्रहरू मध्ये १ वटा केन्द्रमा २५० मि. मी. भन्दा बढि, २ वटा केन्द्रमा २०० मि. मी. भन्दा बढि, ३ वटा केन्द्रमा १५० मि. मी. भन्दा बढि, १६ वटा केन्द्रमा १०० मि. मी. भन्दा बढि, ५९ वटा केन्द्रमा ५० मि. मी. भन्दा बढि, १०६ वटा केन्द्रमा २५ मि. मी. भन्दा बढि र १४८ वटा केन्द्रमा १० मि. मी. भन्दा बढि वर्षा मापन भएको छ।



चित्र १: दैनिक वर्षा (छायांकित रंग) तथा केन्द्रको अवस्थिति (गोलाकार संकेत)

वर्षा तथा जलवायु सम्बन्धि थप जानकारीको लागि [www.dhm.gov.np/climate/](http://www.dhm.gov.np/climate/) मा हर्नुहोस।

## बाढी पूर्वानुमान

असार २६ (शुक्रबार)

- आज कोशी र नारायणीमा बहाव उल्लेख्य बढ्ने र सतर्कता आसपास हुने तथा नारायणी र यसका केहि सहायक नदीमा खतरा आसपास सम्म पनि पुग्न सक्ने । कर्णाली, महाकाली र यसका सहायक नदीहरुमा बहाव बढ्दो हुने तर सबैमा बहाव सतर्कता भन्दा तलै हुने ।
- आज कन्काई, कमला, बागमती लगायतमा पनि बहाव बढ्दो हुने तर केहि सहायक नदीमा आकस्मिक बहाव (Flash Flood) हुन सक्ने तथा केहिमा खतरा तह आसपास सम्म पुग्न सक्ने । पश्चिम राप्ती, बर्दई लगायतमा पनि बहाव बढ्दो हुने तर खतरा भन्दा तलै हुने ।
- आज मेची, विरिड, निन्दा, लोहन्द्रा, चिसाङखोला, त्रियुगा, माउली, गगान, खाडो, रातो, चुरियाखोला, लालबकैया, पूर्वी राप्ती लगायत प्रदेश १, २ र बागमती प्रदेश, गण्डकी प्रदेश र प्रदेश ५ को मध्यपहाडी, चुरे र तराईबाट बहने साना नदीमा बहाव धेरैमा सतर्कता आसपास पुग्ने र केहिमा खतरा सम्म पुग्न सक्ने पुर्वानुमान छ ।
- आज प्रदेश १ को झापा, मोरङ, सुनसरी, उदयपुर, संखुवासभा, खोटाङ, ओखलढुङगा लगायत सबै जिल्ला, प्रदेश २ को सबै जिल्लाहरु, बागमती प्रदेश को दोलखा, रामेछाप, सिन्धुली, सिन्धुपाल्चोक, काभ्रेपलाञ्चोक, मकवानपुर, चितवन, धादिङ, नुवाकोट, काठमाण्डौ उपत्यका, गण्डकी प्रदेशको नवलपरासी, लम्जुङ, तनहुँ, स्याङ्जा, पर्वत, कास्की, म्याग्दी, बागलुङ र आसपास जिल्ला तथा प्रदेश ५ को तराईको जिल्ला भई बहने स-साना नदीमा आकस्मिक बहावको उच्च संभावना रहेको छ ।

थप जानकारीका लागि जल तथा मौसम विज्ञान विभागको वेभसाइट: <http://hydrology.gov.np/>